

**മധുരമായ കുട്ടികളേ - മറ്റു സംഗമെല്ലാം ഉപേക്ഷിച്ച് ഒരു സംഗത്തിൽ ചേരൂ,
സഹോദരഭൃഷ്ടിയിലൂടെ നോക്കുകയാണെങ്കിൽ ദേഹത്തെ കാണില്ല, ദൃഷ്ടി
മോശമാകില്ല, വാക്കുകളിൽ ശക്തിയുണ്ടാകും.**

ചോദ്യം-ബാബ കുട്ടികളിൽ നിന്നാണോ കടം വാങ്ങിക്കുന്നത്, അതോ കുട്ടികൾ ബാബയിൽ നിന്നാണോ?

ഉത്തരം -നിങ്ങൾ കുട്ടികൾ അധികാരികളാണ്, ബാബ നിങ്ങളിൽ നിന്നാണ് കടം വാങ്ങിക്കുന്നത്. നിങ്ങൾ കുട്ടികൾ ദാനം നൽകുന്നു അതിനാൽ ബാബയ്ക്ക് നിങ്ങൾക്ക് നൂറിരട്ടി നൽകേണ്ടി വരുന്നു. ഈശ്വരീയാർത്ഥം നിങ്ങൾ എന്ത് നൽകുന്നുവോ അടുത്ത ജന്മം നിങ്ങൾക്ക് അതിന്റെ പ്രതിഫലം ലഭിക്കുന്നു. നിങ്ങൾ ഒരു പിടി അവിൽ നൽകി വിശ്വത്തിന്റെ അധികാരിയാകുന്നു നിങ്ങൾ എത്ര വിശാല ഹൃദയമുളളവരായി തീരണം. ഞാൻ ബാബയ്ക്ക് നൽകി, ഈ ചിന്ത പോലും ഒരിക്കലും വരരുത്.

ഓംശാന്തി. ഇത് പുരഷോത്തമസംഗമയുഗമാണ് എന്ന് മ്യൂസിയം പ്രദർശിനിയിൽ മനസ്സിലാക്കിക്കൊടുക്കണം. മനസ്സിലാക്കിയത് നിങ്ങൾ മാത്രമാണ്, അതിനാൽ ഇത് പുരഷോത്തമ സംഗമയുഗമാണ് എന്ന് എല്ലാവർക്കും എത്ര പറഞ്ഞ് കൊടുക്കണം. ഏറ്റവും വലിയ സേവനസ്ഥലമാണ് മ്യൂസിയം. അവിടെ ധാരാളം പേർ വരുന്നു, നല്ല സേവനയുക്തരായ മക്കൾ കുറവാണ്. എല്ലാ സെന്ററുകളും സർവ്വീസ് സ്റ്റേഷനാണ്. ആത്മീയ മ്യൂസിയം എന്ന് വാതിൽപടിയിൽ എഴുതിയിട്ടുണ്ട്. ഇതിന്റെ ശരിയായ അർത്ഥം മനസ്സിലാക്കുന്നില്ല. നിങ്ങൾ ഭാരതത്തിന്റെ എന്ത് സേവനമാണ് ചെയ്യുന്നത് എന്ന് ധാരാളം പേർ ചോദിക്കാറുണ്ട്. ഭഗവാൻ പറഞ്ഞിട്ടില്ല - ഇത് കാടാണ് എന്ന്. നിങ്ങൾ ഈ സമയം സംഗമത്തിലാണ്. കാട്ടിലും അല്ല, പുന്തോട്ടത്തിലും അല്ല. ഇപ്പോൾ പുന്തോട്ടത്തിൽ പോകുന്നതിന് പുരുഷാർത്ഥം ചെയ്ത് കൊണ്ടിരിക്കുന്നു. നിങ്ങൾ ഇപ്പോൾ ഈ രാവണരാജ്യത്ത് രാമരാജ്യം ഉണ്ടാക്കി കൊണ്ടിരിക്കുന്നു. നിങ്ങൾ ചോദിക്കുന്നു - ഇത്രയും ചിലവിന് എവിടെ നിന്ന് വരും? പറയൂ, ഞങ്ങൾ ബി.കെ കുട്ടികൾ തന്നെ നടത്തുന്നു. രാമരാജ്യത്തിന്റെ സ്ഥാപന നടന്ന് കൊണ്ടിരിക്കുന്നു. ഞങ്ങൾ എന്ത് ചെയ്ത് കൊണ്ടിരിക്കുന്നു, ഞങ്ങളുടെ ഉദ്ദേശ്യ ലക്ഷ്യം എന്താണ് എന്നെല്ലാം നിങ്ങൾ ദിവസവും വന്ന് മനസ്സിലാക്കൂ. അവർ രാജ്യഭരണത്തെ അംഗീകരിക്കുന്നില്ല, അതിനാൽ രാജാക്കന്മാരുടെ രാജ്യം അവസാനിച്ചു. ഈ സമയം അവരും തമോപ്രധാനമായി അതിനാൽ മോശമായിരിക്കുന്നു. അവർക്കും ഡ്രാമയനുസരിച്ച് ദോഷമില്ല. ഡ്രാമയിൽ എന്തെല്ലാം സംഭവിക്കുന്നുവോ അതെല്ലാം നമ്മൾ പാർട്ടിനയിക്കുന്നു. കൽപ്പ കൽപ്പം ബാബയിലൂടെ സ്ഥാപനയുടെ ഈ പാർട്ടി നടക്കുന്നു. ചിലവും നിങ്ങൾ തന്നെ നടത്തുന്നു, നിങ്ങൾക്ക് വേണ്ടി. ശ്രീമത്തനുസരിച്ച് തന്റെ ചിലവ് ചെയ്ത് തനിക്ക് വേണ്ടി സത്യയുഗീ രാജധാനി സ്ഥാപിച്ച് കൊണ്ടിരിക്കുന്നു, മറ്റുള്ളവർക്ക് അറിയുക കൂടി ഇല്ല. ഗുപ്തമായ യോദ്ധാക്കൾ എന്ന് നിങ്ങളുടെ പേര് പ്രശസ്തമാണ്. വാസ്തവത്തിൽ ആ സേനയിൽ ഗുപ്തമായ യോദ്ധാക്കൾ ആരും തന്നെയില്ല. ശിപായിമാരുടെ രജിസ്റ്റർ ഉണ്ട്. പേരും നമ്പരും രജിസ്റ്ററിലില്ലാത്തവർ ഉണ്ടാകുക സാധ്യമല്ല. വാസ്തവത്തിൽ ഗുപ്തമായ യോദ്ധാക്കൾ നിങ്ങളാണ്. നിങ്ങളുടെ പേര് ഏതൊരു രജിസ്റ്ററിലും ഇല്ല. നിങ്ങൾക്ക് കൈകളുടെ ശക്തിയൊന്നുമില്ല. ഇതിൽ സ്ഥൂലമായ ഹിംസയൊന്നുമില്ല. യോഗബലത്തിലൂടെ നിങ്ങൾ വിശ്വത്തെ ജയിക്കുന്നു. ഈശ്വരൻ സർവ്വശക്തിമാനല്ലേ. നിങ്ങൾ ഓർമ്മയിലൂടെ ശക്തി എടുത്ത് കൊണ്ടിരിക്കുന്നു. സതോപ്രധാനമാകുന്നതിന് വേണ്ടി നിങ്ങൾ ബാബയോട് യോഗം ചെയ്ത് കൊണ്ടിരിക്കുകയാണ്. നിങ്ങൾ സതോപ്രധാനമാകുമ്പോൾ രാജ്യവും സതോപ്രധാനമാകണം. അതിനാൽ നിങ്ങൾ ശ്രീമത്തനുസരിച്ച് സ്ഥാപന ചെയ്ത് കൊണ്ടിരിക്കുന്നു. എന്താണോ കണ്ണ് കൊണ്ട് കാണാൻ സാധിക്കാത്തത് പക്ഷെ നില നിൽക്കുന്നത് അതിനെയാണ് ഗുപ്തം എന്ന് പറയുന്നത്. നിങ്ങൾക്ക് ശിവബാബയേയും ഈ കണ്ണ് കൊണ്ട് കാണാൻ സാധിക്കില്ല. നിങ്ങളും ഗുപ്തമാണ്, അതിനാൽ ശക്തിയും നിങ്ങൾ ഗുപ്തമായി എടുത്ത് കൊണ്ടിരിക്കുന്നു .ഞങ്ങൾ പതിതത്തിൽ നിന്ന് പാവനമായി കൊണ്ടിരിക്കുന്നു പാവനമാകുന്നതിൽ തന്നെയാണ് ശക്തിയുള്ളത് എന്നും നിങ്ങൾക്കറിയാം. സത്യയുഗത്തിൽ നിങ്ങളെല്ലാം പാവനമായിരിക്കും. അവരുടെ 84 ജന്മത്തെ കഥതന്നെയാണ് ബാബ പറയുന്നത്. നിങ്ങൾ ബാബയിൽ നിന്ന് ശക്തി എടുത്ത്, വീണ്ടും പവിത്രമായി രാജ്യഭാഗ്യം വീണ്ടെടുക്കും. ബാഹുബലത്തിലൂടെ ആർക്കും വിശ്വത്തിൽ ജയിക്കുക സാധ്യമല്ല. ഇത് യോഗബലത്തിന്റെ കാര്യമാണ്. അവർ യുദ്ധം ചെയ്യുന്നു, രാജ്യം നിങ്ങളുടെ കൈയ്യിൽ വരും. ബാബ സർവ്വശക്തിമാനാണെങ്കിൽ ആ ബാബയിൽ നിന്ന് ശക്തി എടുക്കണം. നിങ്ങൾക്ക് ബാബയേയും രചനയുടെ ആദി മദ്ധ്യ അന്ത്യത്തേയും അറിയാം.

നിങ്ങൾക്കറിയാം ഞങ്ങൾ തന്നെയാണ് സ്വദേശന ചക്രധാരികളെന്ന്. ഈ സ്മൃതിയും എല്ലാവർക്കും ഉണ്ടാകുന്നില്ല. നിങ്ങൾ കുട്ടികൾക്ക് ഓർമ്മയുണ്ടാകണം, കാരണം നിങ്ങൾ കുട്ടികൾക്ക് തന്നെയാണ് ഈ ജ്ഞാനം ലഭിക്കുന്നത്. പുറത്തുള്ളവർക്ക് ഒന്നും മനസ്സിലാവില്ല അതിനാൽ സഭയിൽ ഇരുത്തുന്നില്ല. പതിതപാവനനായ ബാബയെ എല്ലാവരും വിളിക്കുന്നു, എന്നാൽ സ്വയം പതീതരാണ് എന്ന് ആരും അറിയുന്നില്ല, പതീതപാവൻ സീതാരാം എന്ന് പാടി കൊണ്ടിരിക്കുന്നു. നിങ്ങളെല്ലാവരും വധുക്കളാണ് ബാബ വരും. ബാബ വരുന്നത് തന്നെ എല്ലാവർക്കും സദ്ഗതി നൽകാനാണ്. നിങ്ങൾ കുട്ടികളെ അലങ്കരിക്കുന്നു. നിങ്ങൾക്ക് ഡബിൾ എഞ്ചിനാണ് ലഭിച്ചിരിക്കുന്നത്. റോൾസ് റോയൽസിന് വളരെ നല്ല എഞ്ചിനായിരിക്കും. ബാബയും അങ്ങനെയാണ്. പതിതപാവനാ വരു, വന്ന് ഞങ്ങളെ പാവനമാക്കി കൂടെ കൊണ്ട് പോകൂ എന്ന് പറയുന്നു . നിങ്ങളെല്ലാവരും ശാന്തിയിൽ ഇരിക്കുന്നു. ആരും കൈമണി ഒന്നും അടിക്കുന്നില്ല. ബുദ്ധിമുട്ടുള്ള കാര്യമൊന്നുമില്ല. നടക്കുമ്പോഴും കറങ്ങുമ്പോഴും ബാബയെ ഓർമ്മിച്ച് കൊണ്ടിരിക്കൂ, ആരേയെല്ലാം കാണുന്നുവോ അവർക്കെല്ലാം വഴി പറഞ്ഞ് കൊടുക്കൂ. ബാബ പറയുന്നു എന്റെ ഭക്തർക്കോ അല്ലെങ്കിൽ ലക്ഷ്മീ-നാരായണന്റെ, രാധാ-കൃഷ്ണന്റെ ഭക്തർക്കോ ഈ ദാനം നൽകണം, വ്യർത്ഥമായി കളയരുത്. പാത്രമറിഞ്ഞ് തന്നെ ദാനം ചെയ്യണം. പതീതരായ മനുഷ്യർ പതീതർക്ക് തന്നെ ദാനം നൽകി കൊണ്ടിരിക്കുന്നു. ബാബ സർവ്വശക്തിവാനാണ്, നിങ്ങൾ ബാബയിൽ നിന്ന് ശക്തി എടുത്ത് ഉത്തമരാകുന്നു. രാവണൻ വരുന്നത് തന്നെ ത്രേതായുഗത്തിന്റേയും, ദ്വാപരയുഗത്തിന്റേയും സംഗമത്തിലാണ്. ഇപ്പോഴുള്ള സംഗമം കലിയുഗത്തിന്റേയും സത്യയുഗത്തിന്റേയും ഇടയിലുള്ളതാണ്. ജ്ഞാനം എത്ര സമയമുണ്ട്, ഭക്തി എത്രസമയം നടക്കുന്നു -ഈ കാര്യങ്ങളെല്ലാം സ്വയം മനസ്സിലാക്കി പിന്നീട് മറ്റുള്ളവർക്കും മനസ്സിലാക്കി കൊടുക്കണം. മുഖ്യമായ കാര്യം പരിധിയില്ലാത്ത അച്ഛനെ ഓർമ്മിക്കുക എന്നതാണ്. പരിധിയില്ലാത്ത അച്ഛൻ വരുമ്പോൾ വിനാശവും ഉണ്ടാകുന്നു . മഹാഭാരതയുദ്ധം എപ്പോൾ ഉണ്ടായി? ഭഗവാൻ രാജയോഗം പഠിപ്പിച്ചപ്പോൾ. പുതിയ ലോകത്തിന്റെ തുടക്കവും, പഴയ ലോകത്തിന്റെ അവസാനവും അതായത് വിനാശവും ഉണ്ടാകണം എന്ന് മനസ്സിലാക്കുന്നു. ലോകം ഘോരമായ അന്ധകാരത്തിലാണ്, ഇപ്പോൾ അവരെ ഉണർത്തണം. അരകൽപ്പമായി ഉറക്കത്തിലാണ്. ബാബ മനസ്സിലാക്കി തരുന്നു സ്വയം ആത്മാവാണെന്ന് മനസ്സിലാക്കി സഹോദര ദൃഷ്ടിയിലൂടെ നോക്കൂ. അപ്പോൾ നിങ്ങൾ ആർക്കെങ്കിലും ജ്ഞാനം നൽകുകയാണെങ്കിൽ നിങ്ങളുടെ വാക്കുകളിൽ ശക്തി വരും. ആത്മാവ് തന്നെയാണ് പാവനവും പതിതവും ആകുന്നത്. ആത്മാവ് പാവനമാകുമ്പോൾ ശരീരവും പാവനമായത് ലഭിക്കും, ഇപ്പോൾ ലഭിക്കുകയില്ല. എല്ലാവർക്കും പാവനമാകുക തന്നെ വേണം. ചിലർ യോഗബലത്തിലൂടെയും, ചിലർ ശിക്ഷകളിലൂടെയും പാവനമായി തീരും. ഓർമ്മയുടെ യാത്രയിൽ പരിശ്രമിക്കണം. ബാബ പ്രാക്ടീസ് ചെയ്തിപ്പിച്ച് കൊണ്ടിരിക്കുന്നു .എവിടെ പോകുമ്പോഴും ബാബയുടെ ഓർമ്മയിൽ പോകൂ. പാതിരിമാർ ശാന്തമായി ക്രിസ്തുവിന്റെ ഓർമ്മയിൽ പോകുന്നത് പോലെ . ഭാരതീയർ അനേകം പേരെ ഓർമ്മിക്കുന്നു. ബാബ പറയുന്നു ഒരേ ഒരു ബാബയെ അല്ലാതെ മറ്റാരേയും ഓർമ്മിക്കാതിരിക്കൂ. പരിധിയില്ലാത്ത അച്ഛനിൽ നിന്ന് മുകുതിയുടേയും, ജീവന്മുക്തിയുടേയും അവകാശികളാകുന്നു. സെക്കന്റിൽ ജീവന്മുക്തി ലഭിക്കുന്നു. സത്യയുഗത്തിൽ എല്ലാവരും ജീവന്മുക്തിയിലായിരുന്നു, കലിയുഗത്തിൽ എല്ലാവരും ജീവൻ ബന്ധനത്തിലാണ്. ഇത് ആർക്കും അറിയില്ല, ഈ കാര്യങ്ങളെല്ലാം ബാബ കുട്ടികൾക്ക് മനസ്സിലാക്കി തരുന്നു. കുട്ടികൾ പിന്നീട് ബാബയുടെ പ്രത്യക്ഷത ചെയ്യുന്നു. ഇതിനു വേണ്ടി ചുറ്റിക്കറങ്ങുന്നുണ്ട്. ഇത് പുരുഷോത്തമ സംഗമയുഗമാണ് എന്ന സന്ദേശം എല്ലാവരിലും എത്തിക്കുക എന്നത് നിങ്ങളുടെ ഉത്തരവാദിത്തമാണ്. പരിധിയില്ലാത്ത അച്ഛൻ പരിധിയില്ലാത്ത സമ്പത്ത് നൽകുന്നതിന് വന്നിരിക്കുന്നു. ബാബ പറയുന്നു എന്നെ മാത്രം ഓർമ്മിക്കുകയാണെങ്കിൽ വികർമ്മം വിനാശമാകും. പാപം നശിക്കും. ബാബ പഠിപ്പിക്കുന്നത് സത്യമായ ഗീതയാണ്. മനുഷ്യരുടെ നിർദ്ദേശത്തിലൂടെ വീണു പോകുന്നു, ഭഗവാന്റെ നിർദ്ദേശത്തിലൂടെ നിങ്ങൾ സമ്പത്ത് എടുത്ത് കൊണ്ടിരിക്കുന്നു. നിൽക്കുമ്പോഴും, ഇരിക്കുമ്പോഴും, നടക്കുമ്പോഴും, കറങ്ങുമ്പോഴും ബാബയെ ഓർമ്മിച്ച് കൊണ്ടിരിക്കൂ, പരിചയം നൽകി കൊണ്ടിരിക്കൂ -ഇതാണ് മുഖ്യമായ കാര്യം. ബാഡ്ജും നിങ്ങളുടെ കൈകളിൽ ഉണ്ട്, ഫ്രീയായും കൊടുക്കാം എന്നാൽ പാത്രമറിഞ്ഞ് നൽകണം.

ബാബ കുട്ടികൾക്ക് പരാതി നൽകുന്നു നിങ്ങൾ ലൗകിക അച്ഛനെ ഓർമ്മിക്കുന്നു പാർലൗകീക അച്ഛനായ എന്നെ മറക്കുന്നു. ലജ്ജ തോന്നുന്നില്ല. നിങ്ങൾ തന്നെയാണ് പവിത്രമായ പ്രവൃത്തിമാർഗത്തിലെ ഗൃഹസ്ഥ വ്യവഹാരത്തിലായിരുന്നു ഉണ്ടായിരുന്നത്, ഇപ്പോൾ വീണ്ടും ആകണം. നിങ്ങൾ ഭഗവാന്റെ വ്യാപാരികളാണ്. ബുദ്ധി എവിടെയും അലയുന്നില്ലല്ലോ എന്ന് തന്റെ ഉള്ളിലേക്ക് നോക്കൂ. ബാബയെ എത്ര സമയം ഓർമ്മിച്ചു? ബാബ പറയുന്നു മറ്റൊരാൾ സംഗങ്ങളും ഉപേക്ഷിച്ച് ഒരു സംഗത്തിൽ ചേരൂ. മറക്കരുത്. സഹോദര ദൃഷ്ടിയിലൂടെ നോക്കുകയാണെങ്കിൽ ദേഹം കാണില്ല എന്നും മനസ്സിലാക്കിയിട്ടുണ്ട്. ദൃഷ്ടി മോശമാകില്ല. ലക്ഷ്യസ്ഥാനമില്ല. ഈ ജ്ഞാനം ഇപ്പോഴാണ് നിങ്ങൾക്ക് ലഭിക്കുന്നത്. സഹോദരർ എന്ന് എല്ലാവരും

പറയും, ആളുകൾ ബ്രദർഹൂഡ് (സാഹോദര്യം) എന്ന് പറയും. ഇത് ശരിയാണ്. പരംപിതാ പരമാത്മാവിന് നമ്മൾ സന്താനങ്ങളാണ്. പിന്നെ ഇവിടെ എന്തിനാണ് ഇരിക്കുന്നത്? ബാബ സ്വർഗത്തിന്റെ സ്ഥാപന ചെയ്യുന്നു അതിനാൽ ഇങ്ങനെ ഇങ്ങനെ മനസിലാക്കി കൊടുത്ത് ഉന്നതി പ്രാപ്തമാക്കി കൊണ്ടിരിക്കും. ബാബയ്ക്ക് സേവനസന്നദ്ധരായ പെൺകുട്ടികളെ ധാരാളം ആവശ്യമുണ്ട്. സെന്ററുകൾ തുറക്കുന്നുണ്ട്. കുട്ടികൾക്ക് താൽപ്പര്യവും ഉണ്ട്, വളരെ പേർക്ക് മംഗളമുണ്ടാകും എന്ന് മനസിലാക്കുന്നു. എന്നാൽ ടീച്ചർമാരാകുന്നതിന് നല്ല മഹാരഥികൾ വേണം. ടീച്ചർമാരും നമ്പർക്രമത്തിലാണ്. ബാബ പറയുന്നു എവിടെയാണോ ലക്ഷ്മീ-നാരായണന്റെ മന്ദിരം, ശിവന്റെ മന്ദിരം, ഗംഗയുള്ളത്, എവിടെ വളരെ തിരക്കുണ്ടോ അവിടെയെല്ലാം പോയി സേവനം ചെയ്യണം. കാമം മഹാശത്രുവാണെന്ന് ഭഗവാൻ പറയുന്നു എന്ന് മനസിലാക്കി കൊടുക്കണം. നിങ്ങൾ ശ്രീമത്തനുസരിച്ച് സേവനം ചെയ്ത് കൊണ്ടിരിക്കും. ഇത് നിങ്ങളുടെ ഈശ്വരീയ പരിവാരമാണ്, ഇവിടെ 7 ദിവസം ഭക്തിയിൽ വന്ന് പരിവാരത്തോടൊപ്പം ഇരിക്കുന്നു. നിങ്ങൾ കുട്ടികൾക്ക് വളരെ സന്തോഷം തോന്നണം. അതിലൂടെ പരിധിയില്ലാത്ത അച്ഛൻ നിങ്ങളെ കോടി കോടി മടങ്ങ് ഭാഗ്യശാലികളാക്കുന്നു. ഭഗവാനും പഠിപ്പിക്കാൻ സാധിക്കുമെന്ന് ആളുകൾക്കറിയില്ല. നിങ്ങളിവിടെ പഠിക്കുന്നു അതിനാൽ നിങ്ങൾക്ക് എത്ര സന്തോഷം തോന്നണം. ഞങ്ങൾ ഉയർന്നതിലും ഉയർന്നവരാകുന്നതിന് വേണ്ടി പഠിച്ച് കൊണ്ടിരിക്കുന്നു. എത്രവിശാല ഹൃദയമുള്ളവരായി തീരണം. ബാബയെ നിങ്ങൾ കടക്കാരനാക്കുന്നു. ഈശ്വരീയാർത്ഥം എന്ത് നൽകുന്നുവോ അടുത്ത ജന്മം അതിന്റെ പ്രതിഫലം എടുക്കുന്നില്ലേ. ബാബയ്ക്ക് നിങ്ങൾ എല്ലാം കൊടുത്തു എങ്കിൽ ബാബയും നിങ്ങൾക്ക് എല്ലാം നൽകേണ്ടി വരും. ഞാൻ ബാബയ്ക്ക് നൽകി എന്ന ചിന്ത ഒരിക്കലും വരരുത്. ഞങ്ങൾ ഇത്രയും കൊടുത്തു, ഞങ്ങൾക്ക് എന്ത് കൊണ്ട് ബഹുമാനം ലഭിക്കുന്നില്ല - ഇങ്ങനെ വളരെ പേരുടെ ഉള്ളിലുണ്ട്. നിങ്ങൾ ഒരു പിടി അവിൽ നൽകി വിശ്വത്തിന്റെ ചക്രവർത്തി പദവി നേടുന്നു. ബാബ ദാതാവല്ലേ. രാജാക്കന്മാർ റോയലാണ്, മുമ്പെല്ലാം കൂടികാഴ്ചകളുണ്ടാകുമ്പോൾ കാഴ്ച വെക്കുമായിരുന്നു, അവർ കൈകൊണ്ട് വാങ്ങിയിരുന്നില്ല. സെക്രട്ടറിമാർക്ക് നിർദ്ദേശം നൽകും. ശിവബാബയും ദാതാവല്ലേ, ബാബയെങ്ങനെ വാങ്ങും. ഇത് പരിധിയില്ലാത്ത അച്ഛനല്ലേ. ഈ ബാബയുടെ മുന്നിൽ നിങ്ങൾ കാഴ്ച വെക്കുന്നു. എന്നാൽ ബാബ പകരം 100 ഇരട്ടി നൽകുന്നു. അതിനാൽ ഞാൻ നൽകി എന്ന ചിന്ത ഒരിക്കലും വരരുത്. ഞങ്ങൾ എടുത്തു കൊണ്ടിരിക്കുന്നു എന്ന് എപ്പോഴും ചിന്തിക്കും. അവിടെ നിങ്ങൾ കോടിപതിയാകും. നിങ്ങൾ പ്രാപ്തിക്കലായി കോടി കോടി മടങ്ങ് ഭാഗ്യശാലിയാകുന്നു. വളരെ കുട്ടികൾ ഈ കാര്യത്തിൽ ബുദ്ധിയില്ലാത്തവരാണ്. ചിലർ ഭാഗ്യം ഇല്ലാത്തവരുമാണ്. ഞങ്ങൾ കോടി കോടിപതിയാകുന്നു, ഞങ്ങൾ വളരെ സുഖികളാകുന്നു എന്നും മനസിലാക്കുന്നില്ല. പരമാത്മാവായ ബാബ വേറിട്ടവനായി ഹാജരാകുമ്പോൾ ഇൻഡയറക്ടായി അൽപ്പകാലത്തേക്ക് ഫലം നൽകുന്നു. നേരിട്ട് ഹാജരാകുമ്പോൾ 21ജന്മത്തേക്കുള്ള ഫലം നൽകുന്നു. ശിവബാബയുടെ ഭണ്ഡാരം നിറഞ്ഞിരിക്കും എന്ന് മഹിമ പാടാറുണ്ട് നോക്കൂ ധാരാളം കുട്ടികളുണ്ട്, ആർ എന്ത് നൽകുന്നു എന്ന് ആർക്കും അറിയില്ല. എന്നാൽ ബാബക്കും, തന്റെ രഥമായ തികച്ചും സാധാരണമായിരിക്കുന്ന ബ്രഹ്മാബാബയ്ക്കും അറിയാം ഈ കാരണത്താൽ കുട്ടികൾ ഇവിടെ നിന്നും പുറത്തിറങ്ങിയാൽ ആ ലഹരി മങ്ങി പോകുന്നു. ജ്ഞാനയോഗമില്ലെങ്കിൽ ഇളക്കങ്ങൾ ഉണ്ടായി കൊണ്ടിരിക്കും. നല്ല നല്ല കുട്ടികളെ പോലും മായ പരാജയപ്പെടുത്തുന്നു. മായ മുഖം തിരിപ്പിക്കുന്നു. ആരുടെ അടുക്കലാണോ നിങ്ങൾ വരുന്നത് ആ ശിവബാബയെ നിങ്ങൾക്ക് ഓർമ്മിക്കാൻ സാധിക്കുന്നില്ല. ഉള്ളിൽ വളരെ സന്തോഷമുണ്ടാകണം. അങ്ങ് വരികയാണെങ്കിൽ ഞങ്ങൾ അങ്ങയുടേതാകും എന്ന് ആരെക്കുറിച്ചാണോ പറയുന്നത്, ആ ദിവസം വന്നു. ഭഗവാൻ വന്ന് ദത്തെടുക്കുകയാണെങ്കിൽ എത്ര സന്തുഷ്ടനാകണം. എത്ര സന്തോഷത്തോടെ ഇരിക്കണം എന്നാൽ മായ സന്തോഷം നഷ്ടപ്പെടുത്തുന്നു. ശരി !

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവുംമായ ബാപ്ദാദയുടെ സ്നേഹസ്നേഹകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം -

1) ഭഗവാൻ ഞങ്ങളെ ദത്തെടുത്തു, ആ ഭഗവാൻ തന്നെ ഞങ്ങളെ ടീച്ചറായി പഠിപ്പിക്കുന്നു, തന്റെ കോടി കോടി മടങ്ങ് ഭാഗ്യത്തിന്റെ സ്നേഹത്തിൽ സന്തോഷത്തോടെ ഇരിക്കണം.

2) ഞങ്ങൾ ആത്മാക്കൾ സഹോദരൻമാരാണ്, ഈ ദൃഷ്ടി പങ്കയാക്കണം. ദേഹത്തെ നോക്കരുത്. ഭഗവാനുമായി നിശ്ചയം കഴിഞ്ഞതിന് ശേഷം പിന്നീട് ബുദ്ധിയെ അലയാൻ വിടരുത്.

വരദാനം - എന്റേതിനെ നിന്റേതിലേക്ക് പരിവർത്തനം ചെയ്ത് ചിന്തയില്ലാ ചക്രവർത്തിയാകുന്ന സന്തോഷത്തിന്റെ ഖജനാവിനാൽ നിറഞ്ഞവരായി ഭവിക്കട്ടെ!

ഏതു കുട്ടികളാണോ എല്ലാം നിന്റേത് എന്നാക്കിയത് അവർ തന്നെയാണ് ചിന്തയില്ലാത്തവരായി ഇരിക്കുന്നത്. എന്റേതായി ഒന്നുമില്ല, എല്ലാം നിന്റേതാണ്.....ഇങ്ങനെ പരിവർത്തനപ്പെടുത്തുമ്പോൾ ചിന്തയില്ലാത്തവരായി തീരുന്നു. ജീവിതത്തിൽ ഓരോരുത്തരും ചിന്തയില്ലാത്തവരാകാൻ ആഗ്രഹിക്കുന്നു., ചിന്തയില്ലാത്തവരായി എങ്കിൽ അവിടെ സദാ സന്തോഷമായിരിക്കും. നിന്റേത് എന്ന് പറയുമ്പോൾ ചിന്തയില്ലാത്തവരാകുന്നതിലൂടെ സന്തോഷത്തിന്റെ ഖജനാവിനാൽ നിറഞ്ഞവരാകുന്നു. നിങ്ങൾ ചിന്തയില്ലാത്ത ചക്രവർത്തികളുടെ പക്കൽ സത്യയുഗത്തിൽ പോലും ഉണ്ടാക്കാത്ത വിധം അളവറ്റ, തകരാത്ത, അവിനാശി ഖജനാവുകൾ ഉണ്ട്..

സ്നോഗൻ - ഖജനാവുകൾ സേവനത്തിൽ ഉപയോഗിക്കുക അർത്ഥം സമ്പാദ്യത്തിന്റെ അളവ് വർദ്ധിപ്പിക്കുക.

.